

தலைப்புச் செய்திகள்

1. நாட்டின் வளர்ச்சியை விரைவுப்படுத்தும் முக்கிய மையங்களாக கடலோர மாநிலங்களும், துறைமுக நகரங்களும் உருவெடுத்து வருவதாக பிரதமர் திரு நரேந்திர மோடி தெரிவித்துள்ளார்.
2. வளர்ச்சியடைந்த இந்தியாவை உருவாக்குவதில் புதுமை கண்டுபிடிப்புகளும், தொழில்நுட்பமும் பெரும் பங்கு வகிப்பதாக வெளியுறவுத்துறை அமைச்சர் திரு ஜெய்சங்கர் கூறியுள்ளார்.
3. படைப்பாளர்களின் திறமையை உலகிற்கு வெளிப்படுத்த உள்ளூர் தயாரிப்புகளை ஊக்குவிப்பது அவசியம் என்று தகவல் ஒலிபரப்புத்துறை அமைச்சர் திரு அஷ்வினி வைஷ்ணவ் வலியுறுத்தியுள்ளார்.
4. அங்கோலா அதிபர் திரு **Joao Manuel** மூன்று நாள் பயணமாக இன்று காலை புதுதில்லி வந்தடைந்தார்.
5. அமெரிக்காவில் நடைபெற்றுவரும் சர்வதேச டென்னிஸ் போட்டியில் இந்தியாவின் **Riya Bhatia** – மெக்சிகோவின் **Jessica Gomez** இணை அரையிறுதிக்கு முன்னேறியுள்ளது.

---- இனி விரிவான செய்திகள் ----

<<<<<>>>>

நாட்டின் வளர்ச்சியை விரைவுப்படுத்தும் முக்கிய மையங்களாக கடலோர மாநிலங்களும், துறைமுக நகரங்களும் உருவெடுத்து வருவதாக பிரதமர் திரு நரேந்திர மோடி தெரிவித்துள்ளார்.

கேரள மாநிலம் திருவனந்தபுரம் அருகே விழிஞ்சம் ஆழ்கடல் பன்னோக்கு துறைமுகத்தை இன்று நாட்டுக்கு அர்ப்பணித்து வைத்தார்.

நிகழ்ச்சியில் பேசிய அவர், நாட்டின் பொருளாதாரத்தை மேம்படுத்த வேண்டும் என்ற உறுதிபாட்டுடன் மத்திய அரசு பல்வேறு நடவடிக்கைகளை மேற்கொண்டு வருவதாக தெரிவித்தார்.

இந்தியாவின் கடல்சார் கட்டமைப்பில் ஏற்பட்டுள்ள முன்னேற்றத்திற்கு விழிஞ்சம் துறைமுகம் சிறந்த எடுத்துக்காட்டு என்று குறிப்பிட்ட பிரதமர், கேரளாவின் வர்த்தகத்தை உலக அளவில் எடுத்துச்செல்ல இந்த துறைமுகம் உதவிகரமாக இருக்கும் என்றும் கூறினார்.

ஐ-20 உச்சிமாநாட்டின்போது இந்தியா - மத்திய கிழக்கு - ஐரோப்பா தொழில் வழித்தடத்தை ஏற்படுத்த ஒப்பந்தம் மேற்கொள்ளப்பட்டதை சுட்டிக்காட்டிய அவர், இந்த ஒப்பந்தத்தின்மூலம் கேரளா பெருமளவு பயனடையும் என்றும் குறிப்பிட்டார்.

நாட்டின் கடல்சார் போக்குவரத்தை புதிய உச்சத்திற்கு அழைத்து செல்வதில் தனியார் துறை முக்கிய பங்கு வகிப்பதாகவும் பிரதமர் தெரிவித்தார்.

<<<<<>>>>

இனி, வேவ்ஸ் உச்சிமாநாடு குறித்த செய்திகள்

(மியூசிக் - வேவ்ஸ் மாநாடு - 11 செகண்ட்ஸ்)

மும்பையில் நடைபெற்றுவரும் வேவ்ஸ் உச்சிமாநாட்டின் ஒரு பகுதியாக இன்று நடைபெறும் உலகளாவிய ஊடக கலந்துரையாடலில் பங்கேற்று பேசிய வெளியுறவுத்துறை அமைச்சர் டாக்டர் ஜெய்சங்கர், வளர்ச்சியடைந்த இந்தியாவை உருவாக்குவதில் புதுமை கண்டுபிடிப்புகளும், தொழில்நுட்பமும் முக்கிய பங்கு வகிப்பதாக கூறினார்.

தொழில்நுட்பத்தையும், பாரம்பரியத்தையும் இணைந்து பின்பற்ற வேண்டியதன் அவசியத்தை வலியுறுத்திய அவர், பரந்து விரிந்த நமது பாரம்பரியத்தை அறிந்துகொள்ள தொழில்நுட்பம் உதவிகரமாக இருக்கும் என்றும் தெரிவித்தார்.

படைப்பாற்றல் துறையில் இளைஞர்களின் திறமையை வெளிப்படுத்துவதற்கான வாய்ப்புகள் அளிக்கப்பட வேண்டும் என்றும் அவர் குறிப்பிட்டார்.

தற்போதைய செயற்கை நுண்ணறிவு தொழில்நுட்ப யுகத்தில் பல்வேறு வாய்ப்புகள் உள்ளதாகவும், இத்தகைய தொழில்நுட்பங்களை பொறுப்புள்ள வகையில் பயன்படுத்த வேண்டும் எனவும் அவர் கேட்டுக்கொண்டார்.

உலக அளவில் ஊடகம் மற்றும் பொழுதுபோக்கு நிகழ்ச்சி தயாரிப்பாளர்கள் எதிர்கொள்ளும் பிரச்சினைகள் குறித்து இந்த மாநாட்டில் விவாதிக்க வேண்டும் எனவும் திரு ஜெய்சங்கர் வலியுறுத்தினார்.

இந்த நிகழ்ச்சியில் பேசிய தகவல் ஒலிபரப்புத்துறை அமைச்சர் திரு அஷ்வினி வைஷ்ணவ், உலகம் முழுவதும் உள்ள ஊடகம் மற்றும் பொழுதுபோக்கு துறைகளில் மூன்று ட்ரில்லியன் டாலர் அளவிற்கு வர்த்தகம் நடைபெறுவதாக தெரிவித்தார்.

படைப்பாளர்கள் தங்களது திறமையை உலகிற்கு வெளிப்படுத்த உரிய வாய்ப்பு அளிப்பதுடன், உள்ளூர் தயாரிப்புகளை ஊக்குவிப்பது அவசியம் என்றும் அவர் வலியுறுத்தினார்.

கலாச்சாரம் என்பது படைப்பாற்றலை ஊக்குவிப்பதுடன், உலகம் முழுவதும் உள்ள மக்களை ஒன்றிணைப்பதாகவும் அவர் கூறினார்.

அனைத்து கலாச்சார அம்சங்களையும் பேணி பாதுகாத்து ஊக்குவிப்பதற்கான கொள்கைகளை அனைத்துத்தரப்பினரும் ஆதரிக்க வேண்டும் எனவும் திரு அஷ்வினி வைஷ்ணவ் கேட்டுக்கொண்டார்.

தகவல் ஒலிபரப்புத்துறை இணையமைச்சர் திரு எல். முருகன், செயலாளர் திரு **Sanjay Jaju** மற்றும் 60 நாடுகளை சேர்ந்த பிரதிநிதிகள் இந்த கலந்துரையாடலில் பங்கேற்றுள்ளனர்.

(மியூசிக் - வேவ்ஸ் மாநாடு - 11 செகண்ட்ஸ்)

<<<<<>>>>

நாட்டு மக்கள் அனைவரும் யோகா பயிற்சியை பின்பற்ற ஆயுஷ் துறை முயற்சிகளை மேற்கொண்டுள்ளதாக மத்திய ஆயுஷ்துறை இணையமைச்சர் திரு பிரதாப் ராவ் ஜாதவ் தெரிவித்துள்ளார்.

சர்வதேச யோகா தினத்தையொட்டி, மகாராஷ்ட்ரா மாநிலம் நாசிக்கில் “யோகா சங்கம்” என்ற இணையதளத்தை தொடங்கிவைத்து பேசிய அவர், அடுத்த மாதம் 21-ஆம் தேதி நடைபெறவுள்ள யோகா தினத்தின்போது, நாடு முழுவதும் ஒரு வட்சத்திற்கும் அதிகமான இடங்களில் யோகா செயல் விளக்கம் அளிக்கப்படும் என்றார்.

அதற்கான பதிவை இந்த இணையதளத்தில் மேற்கொள்ளலாம் என்றும் அவர் குறிப்பிட்டார்.

பிரதமர் திரு நரேந்திர மோடி மேற்கொண்ட முயற்சி காரணமாக யோகா தற்போது உலகம் முழுவதும் பின்பற்றப்படுவதாகவும் திரு பிரதாப் ராவ் ஜாதவ் தெரிவித்தார்.



அங்கோலா அதிபர் திரு **Joao Manuel Goncalves Lourenco** மூன்று நாள் பயணமாக இன்று காலை புதுதில்லி வந்தடைந்தார்.

வெளியுறவுத்துறை இணையமைச்சர் திரு கீர்த்தி வர்தன் சிங் விமான நிலையத்தில் அவரை வரவேற்றார்.

குடியரசுத் தலைவர் திருமதி திரௌபதி முர்மு, பிரதமர் திரு நரேந்திர மோடி ஆகியோருடன் அங்கோலா அதிபர் பேச்சுவார்த்தை நடத்தவுள்ளார்.

இருதரப்பு ஒத்துழைப்பை வலுப்படுத்தும் வகையில், நடைபெறும் இந்த பேச்சுவார்த்தையின்போது பல்வேறு ஒப்பந்தங்கள் கையெழுத்தாக இருப்பதாக எமது செய்தியாளர் தெரிவிக்கிறார்.

நாளை மறுநாள் தில்லியில் நடைபெறும் நிகழ்ச்சியில், இருநாடுகளுக்கு இடையேயான முதலீடு மற்றும் வர்த்தக தொடர்புகளை மேம்படுத்துவது குறித்து அங்கோலா அதிபர் விவாதிக்கவுள்ளார்.

இதுதொடர்பாக வெளியுறவு அமைச்சகம் வெளியிட்டுள்ள செய்தியில், 2023-24-ஆம் நிதியாண்டில் இருநாடுகளுக்கு இடையேயான இருதரப்பு வர்த்தகம் நான்கு புள்ளி ஒன்று ஒன்பது பில்லியன் டாலர் அளவுக்கு வளர்ச்சியடைந்துள்ளதாக தெரிவித்துள்ளது.



இந்தியா – ஐரோப்பிய யூனியன் இடையேயான தடையற்ற வர்த்தக ஒப்பந்தம் இந்நாண்டிற்குள் இறுதி செய்யப்படும் என்று மத்திய வர்த்தக தொழில்துறை அமைச்சர் திரு பியூஷ் கோயல் தெரிவித்துள்ளார்.

பெல்ஜியம் நாட்டின் **Brussels** நகரில் ஐரோப்பிய வர்த்தக பொருளாதார ஆணையர் திரு **Maros Sefcovic** –வுடன் நடத்திய பேச்சுவார்த்தை குறித்து தமது சமூக வலைதளத்தில் வெளியிட்டுள்ள பதிவில் அவர் இதனை தெரிவித்துள்ளார்.

உலகளாவிய சவால்களை எதிர்கொள்ள இந்தியாவும் - ஐரோப்பிய யூனியனும் ஆக்கப்பூர்வ பேச்சுவார்த்தைகளில் ஈடுபட்டிருப்பதாகவும் திரு பியூஷ் கோயல் கூறியுள்ளார்.

சந்தை அணுகலை மேம்படுத்துதல், விநியோக சங்கிலியை ஊக்குவிப்பது குறித்தும் இந்த பேச்சுவார்த்தையின்போது விவாதிக்கப்பட்டதாக அமைச்சர் தெரிவித்துள்ளார்.

<<<<<>>>>>

சர்வதேச யோகா தினத்தையொட்டி, இலங்கைக்கான இந்திய தூதரகம் சார்பில், கொழும்பில் உள்ள கல்லூரியில் நடைபெற்ற நிகழ்ச்சியில் ஆயிரத்திற்கும் மேற்பட்ட மாணவர்கள் பங்கேற்று யோகா பயிற்சி மேற்கொண்டனர்.

அடுத்த மாதம் கொண்டாடப்படவுள்ள யோகா தினத்தின் முன்னோட்டமாக இந்த நிகழ்ச்சி நடத்தப்பட்டுள்ளது.

<<<<<>>>>>

தமிழகத்தில் இயற்கை வேளாண் சாகுபடியில் சிறந்து விளங்கும் மூன்று விவசாயிகளுக்கு இந்தாண்டுக்கான நம்மாழ்வார் விருதுகளை முதலமைச்சர் திரு மு.க.ஸ்டாலின் இன்று வழங்கினார்.

சென்னை தலைமைச்செயலகத்தில் நடைபெற்ற இந்த நிகழ்ச்சியில், வேளாண்மை மற்றும் உழவர் நலத்துறையில் இளநிலை உதவியாளர், தட்டச்சர் மற்றும் சுருக்கெழுத்தாளர் பணியிடங்களுக்கு தமிழ்நாடு அரசுப்பணியாளர் தேர்வாணையம் மூலம் தேர்ந்தெடுக்கப்பட்ட 151 பேருக்கு பணி நியமன ஆணைகளையும் முதலமைச்சர் வழங்கினார்.

<<<<<>>>>>

தமிழகத்தின் திருநெல்வேலி, கன்னியாகுமரி மாவட்டங்களில் நிலவும் குடிநீர் பிரச்சினைக்கு தீர்வுகாண உடனடி நடவடிக்கை மேற்கொள்ளுமாறு பிஜேபி மாநிலத்தலைவர் திரு நயினார் நாகேந்திரன், மாநில அரசை வலியுறுத்தியுள்ளார்.

நெல்லையில் இன்று செய்தியாளர்களிடம் பேசிய அவர், நெல்லையில் குடிநீர் பிரச்சினைக்கு தீர்வுகாணப்படும் என்று திமுக அளித்த தேர்தல் வாக்குறுதி நிறைவேற்றப்படவில்லை என்றார்.

கன்னியாகுமரி மாவட்டம் முக்கூடல் அணையிலிருந்து பத்து நாட்களுக்கு ஒருமுறைதான் தண்ணீர் விநியோகிக்கப்படுவதாக கூறிய திரு நயினார் நாகேந்திரன், இப்பிரச்சினை குறித்து சட்டப்பேரவையில்

அமைச்சர் திரு கே என் நேரு அளித்த வாக்குறுதி ஒருமாதத்திற்குள் நிறைவேற்றப்படாவிட்டால், பிஜேபி சார்பில் போராட்டம் நடத்தப்படும் என்றும் தெரிவித்தார்.

<<<<<>>>>>

தில்லி, ஹரியானா, உத்தரப்பிரதேச மாநிலங்களில் பெய்யும் கனமழையால் மக்களின் இயல்பு வாழ்க்கை பாதிக்கப்பட்டுள்ளது.

தலைநகர் தில்லியில், ஐ டி ஓ, சங்கம்விஹார், துவாரகா உள்ளிட்ட பெரும்பாலான பகுதிகளில் மழைநீர் தேங்கியதால் வாகன ஓட்டிகள் சிரமத்திற்கு ஆளாயினர்.

துவாரகா பகுதியில் வீட்டின் மீது மரம் முறிந்து விழுந்ததில் ஒரே குடும்பத்தை சேர்ந்த நான்கு பேர் உயிரிழந்தனர்.

பாதிக்கப்பட்ட பகுதிகளை முதலமைச்சர் திருமதி ரேகா குப்தா பார்வையிட்டு சாலைகளில் தேங்கியுள்ள மழைநீரை விரைவாக வெளியேற்ற அதிகாரிகளை அறிவுறுத்தினார்.

உத்தரப்பிரதேசத்தின் பெரும்பாலான இடங்களில் மழை பெய்துள்ளது.

மதுரா, ஃபிரோசாபாத், சம்பல் உள்ளிட்ட பகுதிகளில் இடியுடன் கூடிய கனமழை பெய்தது.

ஃபிரோசாபாத் அருகே உள்ள நசீர்பூர் பகுதியில் இடி தாக்கியதில் இரண்டு பேர் உயிரிழந்தனர்.

ஹரியானாவிலும் குருகிராம் உள்ளிட்ட பல்வேறு இடங்களிலும் கனமழை பெய்துள்ளது.

<<<<<>>>>>

அமெரிக்காவில் நடைபெற்றுவரும் சர்வதேச டென்னிஸ் போட்டியில் இந்தியாவின் **Riya Bhatia** – மெக்சிகோவின் **Jessica Gomez** இணை அரையிறுதிக்கு முன்னேறியுள்ளது.

மகளிர் இரட்டையர் பிரிவு காலிறுதி ஆட்டத்தில் போஸ்னியாவின் **Ema Burgic** - அமெரிக்காவின் **Sabastiani Leon** இணை காயம் காரணமாக வெளியேறியதையடுத்து, இந்த இணை வெற்றிபெற்றதாக அறிவிக்கப்பட்டது

ஐ.பி.எல். கிரிக்கெட் போட்டியில் இன்று நடைபெறும் ஆட்டத்தில் குஜராத் அணி, ஹைதராபாத் அணியை எதிர்கொள்கிறது.

அகமதாபாதில் இப்போட்டி இரவு மணி 7.30க்கு தொடங்குகிறது.

<<<<<>>>>